

महाराष्ट्र राज्य उर्दू साहित्य अकादमीकडून २०१९-२०
या आर्थिक वर्षात राबविण्यात येणा-या विविध
योजनांच्या खर्चासाठी (कार्यक्रमांतर्गत) प्रशासकीय
मान्यता .

महाराष्ट्र शासन
अल्पसंख्याक विकास विभाग
शासन निर्णय क्रमांक : उसाअ-२०१९/प्र.क्र.५/उसाअ/का-५
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ००३२
दिनांक:- ११.०६.२०१९

वाचा :-

- १) सामान्य प्रशासन विभाग, शासन निर्णय क्रमांक : इयुए-१०७५/एलजेजे, दि.१६.४.१९७५
- २) अल्पसंख्याक विकास विभाग , शासन निर्णय क्रमांक : उसाअ-२०१६/प्र.क्र.६(सुधा-१)/का-४,
दि.५.१०.२०१६
- ३) वित्त विभाग , शासन परिपत्रक क्रमांक : : अर्थसं २०१९/प्र.क्र.४४/अर्थसंकल्प-३ दि.१.४.२०१९

प्रस्तावना :-

राज्यात उर्दू भाषेचा विकास, संवर्धन, प्रगती तसेच उर्दू व मराठी भाषेतील साहित्यिकांमध्ये वैचारिक
आदान प्रदान होऊन राष्ट्रीय एकात्मतेची भावना दृढ व्हावी या उद्देशाने महाराष्ट्र राज्य उर्दू साहित्य
अकादमीची स्थापना संदर्भ क्र.१ च्या शासन निर्णयान्वये करण्यात आली आहे. संदर्भ क्र.२च्या शासन
निर्णयान्वये उर्दू साहित्य अकादमीमार्फत राबविण्यात येणा-या योजनांचे पुनर्विलोकन करण्यात आलेले असून
सदर योजनांची पुर्ण क्षमतेने अंमलबजावणी करण्याकरिता सन २०१९-२० या आर्थिक वर्षासाठी महाराष्ट्र
राज्य उर्दू साहित्य अकादमीकरिता रु.१,२०,००,०००/- (रुपये एक कोटी वीस लाख फक्त) इतकी
कार्यक्रमांतर्गत तरतूद मंजूर करण्यात आलेली आहे. वित्त विभागाच्या संदर्भ क्र. ३ दि. १ एप्रिल, २०१९ च्या
परिपत्रकानुसार मंजूर तरतूदीच्या एप्रिल ते जुलै, २०१९ या ४ महिन्याकरिता इतक्या मर्यादेत खर्च करण्यास
उपलब्ध करून देण्यात आल्यानुसार वितरतेसाठी रक्कम रु.४०,००,०००/- (रुपये चाळीस लाख फक्त) इतक्या
रक्कमेच्या मर्यादित दि.५.१०.२०१६ च्या शासन निर्णयान्वये पुनर्विलोकन करण्यात आलेल्या योजनांसाठी
खर्च करण्यास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

महाराष्ट्र राज्य उर्दू साहित्य अकादमीकडून सन २०१९-२० या आर्थिक वर्षात दि.५.१०.२०१६ च्या
शासन निर्णयान्वये पुनर्विलोकन करण्यात आलेल्या विविध योजनांच्या खर्चासाठी **कार्यक्रमांतर्गत**
अर्थसंकल्पित रु.१,२०,००,०००/- (रुपये एक कोटी वीस लाख फक्त) इतक्या तरतूदीतून वित्त विभागाच्या
संदर्भ क्र.३ च्या परिपत्रकानुसार माहे एप्रिल ते जुलै, २०१९ या ४ महिन्याच्या कालावधीकरिता रक्कम
रु.४०,००,०००/- (रुपये चाळीस लाख फक्त) इतक्या मर्यादेत रक्कम खर्च करण्यास महाराष्ट्र राज्य उर्दू
साहित्य अकादमीस खालीलप्रमाणे खर्चास प्रशासकीय मान्यता देण्यात येत आहे.

अ. क्र.	योजना व उद्दीष्टे	दि.५.१०.२०१६ च्या शासन निर्णयान्वये पुर्नविलोकीत केल्यानुसार मंजूर करण्यात आलेली रक्कम रुपये	सन २०१९-२० या वर्षा करिता करावयाच्या कार्यक्रमानुसार प्रस्तावित रक्कम रुपये	शेरा
१	इम्कान या त्रैमासिकांचे प्रकाशन	रु.४,००,०००/-	रु.२,००,०००/-	
२	उर्दू हस्तलिखिताचे प्रकाशन तसेच उर्दू - मराठी अनुवादकांना आर्थिक अनुदान देणे.	रु.१२,००,०००/- (२ वर्षाकरिता)	रु.५,६०,०००/-	
३	उर्दू भाषेतील कवी /लेखक/विचारवंत यांच्या पुस्तकांना पारितोषिक देणे.	रु.१२,००,०००/- (२ वर्षाकरिता)	रु.८,४०,०००/-	
४	उर्दू भाषेतील उल्लेखनिय कामगिरीबद्दल पारितोषिके देण्याबाबत सन २०१७ व २०१८ या दोन वर्षाकरिता	रु.२८,००,०००/- (२ वर्षाकरिता)	रु.२४,००,०००/-	
	एकूण	रु.५६,००,०००/-	रु.४०,००,०००/-	

२. सदरहू रक्कम “मागणी क्र. झेडई-०१,२२३५,(२२३५ ब ०९४) सामाजिक सुरक्षा व कल्याण, ०२ समाज कल्याण,२०० इतर कार्यक्रम ०१-अल्पसंख्याकांना सहाय्य अनुदान ०६ राज्य योजनाअंतर्गत योजना (०१) (२३) महाराष्ट्र राज्य उर्दू साहित्य अकादमीचे विविध योजनेसाठी सहाय्यक अनुदान राज्य (कार्यक्रम) ३१-सहाय्यक अनुदाने (वेतनेत्तर) “या लेखाशिर्षाखाली खर्ची टाकण्यात यावा व त्याखाली मंजूर असलेल्या अनुदानातून भागविण्यास यावा.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याच्या संगणक संकेताक २०१९०६१२१७१६१५६४१४ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं.छ.तडवी)

सह सचिव,महाराष्ट्र शासन

प्रत :-

१. महालेखापाल (लेखा व अनुज्ञेयता, महाराष्ट्र १/२,मुंबई/नागपूर ,
२. महालेखापाल (लेखापरिक्षा), महाराष्ट्र १/२,मुंबई/नागपूर
३. अधिदान व लेखा अधिकारी, मुंबई
४. निवासी लेखा परीक्षा अधिकारी, मुंबई.
५. अवर सचिव/कक्ष अधिकारी,(का-७/(का-५)/(का-२) अल्पसंख्याक विकास विभाग, मंत्रालय, मुंबई-३२
६. अधिक्षक नि कार्यकारी अधिकारी, महाराष्ट्र राज्य उर्दू साहित्य अकादमी, मुंबई.
७. निवड नस्ती (महाराष्ट्र राज्य उर्दू साहित्य अकादमी)